

राज्यातील पोलीस आयुक्त व पोलीस अधीक्षक यांच्या आणि इतर कार्यालयांच्या आस्थापनांवरील मानसेवी बालरोग तज्ञ यांची ४८ अस्थायी पदे आणि वेगवेगळ्या संवर्गातील २० अस्थायी पदे यांची मुदत दिनांक ३०.०९.२०१७ पर्यंत वाढविण्याबाबत.

महाराष्ट्र शासन

गृह विभाग

शासन निर्णय क्र. संकीर्ण-०३१६/प्र.क्र.१९८/पोल-७.

मंत्रालय, दुसरा मजला, मादाम कामा मार्ग, हुतात्मा राजगुरु चौक, मुंबई-४०० ०३२.

दिनांक : ३० मार्च, २०१७.

- वाचा :-**
- १) शासन निर्णय, वित्त विभाग, क्र. पदनि-२०१६/प्र.क्र.८/१६/वित्तीय सुधारणा-१, दिनांक २१.०९.२०१६.
 - २) शासन निर्णय, गृह विभाग, क्र. संकीर्ण-०३१६/प्र.क्र.१९८/पोल-७, दिनांक ३०.०९.२०१६.
 - ३) पोलीस महासंचालक, महाराष्ट्र राज्य, यांच्या कार्यालयाचे पत्र क्र. पोमसं/२६-ब/६१४३/मुदतवाढ/पोल-७/१४/२०१२, दिनांक १७.०१.२०१७.
 - ४) शासन निर्णय, वित्त विभाग, क्र. पदनि-२०१६/प्र.क्र.८/१६/आ.पु.क., दिनांक १०.०२.२०१७.
 - ५) पोलीस महासंचालक, महाराष्ट्र राज्य, यांच्या कार्यालयाचे पत्र क्र. पोमसं/२६-ब/६१४३/मुदतवाढ/पोल-७/१४/२०१२, दिनांक १६.०२.२०१७.

प्रस्तावना :-

पोलीस महासंचालक, महाराष्ट्र राज्य, मुंबई, यांच्या अधिपत्याखालील पोलीस आयुक्त, पोलीस अधीक्षक यांच्या आणि इतर कार्यालयांच्या आस्थापनांवरील मानसेवी बालरोगतज्ञ यांची ४८ पदे आणि वेगवेगळ्या संवर्गातील २० पदे अशी एकूण ६८ पदे (शासन निर्णय, गृह विभाग, क्र.संकीर्ण.०३१६/प्र.क्र.१९८/पोल-७, दिनांक ३०.०९.२०१६, यामध्ये विनिर्दिष्ट केलेली) यांची मुदत दिनांक ३१.१२.२०१६ पर्यंत वाढविण्यात आली होती. उक्त पदांना दिनांक ०१.०१.२०१७ पासून पुढे मुदतवाढ देण्यात यावी, अशी विनंती पोलीस महासंचालक यांच्या कार्यालयाच्या दिनांक १७.०१.२०१७ आणि दिनांक १६.०२.२०१७ रोजीच्या संदर्भाधीन पत्रांद्वारे करण्यात आली आहे.

२. शासन निर्णय, वित्त विभाग, क्र. पदनि-२०१६/प्र.क्र.८/१६/वित्तीय-सुधारणा-१, दिनांक २१.०९.२०१६, द्वारे “सर्व प्रशासकीय विभागांना त्यांच्या आकृतिबंधात समाविष्ट असलेल्या अस्थायी पदांना तसेच यापूर्वी आढावा मंजूर केल्यानंतर निर्माण करण्यात आलेल्या परंतु ज्यांचा समावेश आकृतिबंधात करण्यात आलेला नाही, अशा अस्तित्वात असलेल्या सर्व अस्थायी पदांना दिनांक २८.०२.२०१७ पर्यंत मुदतवाढ देण्याचे अधिकार” देण्यात आले होते.

३. त्यानंतर, शासन निर्णय, वित्त विभाग, क्र. पदनि.२०१६/प्र.क्र.८/आ.पु.क., दिनांक १०.०२.२०१७, द्वारे “सर्व प्रशासकीय विभागांना त्यांच्या आकृतिबंधात समाविष्ट असलेल्या अस्थायी पदांना तसेच यापूर्वी आढावा मंजूर केल्यानंतर निर्माण करण्यात आलेल्या परंतु

ज्यांचा समावेश आकृतिबंधात करण्यात आलेला नाही, अशा अस्तित्वात असलेल्या सर्व अस्थायी पदांना दिनांक ३०.०९.२०१७ पर्यंत मुदतवाढ देण्याचे अधिकार देण्यात आले आहेत. त्या अनुसार, आता महाराष्ट्र शासनाने पुढील निर्णय घेतला आहे.

शासन निर्णय :-

शासन निर्णय, गृह विभाग, क्र. संकीर्ण.०३१६/प्र.क्र.१९८/पोल-७, दिनांक ३०.०९.२०१६, यामध्ये विनिर्दिष्ट केलेल्या, पोलीस महासंचालक, महाराष्ट्र राज्य, मुंबई, यांच्या अधिपत्याखालील पोलीस आयुक्त, पोलीस अधीक्षक यांच्या आणि इतर कार्यालयांच्या आस्थापनांवरील मानसेवी बालरोगतज्ञ यांची ४८ पदे आणि वेगवेगळ्या संवर्गातील २० पदे अशा एकूण ६८ पदांना, पुढील अटीवर, दिनांक ०१.०१.२०१७ पासून ते दिनांक ३०.०९.२०१७ पर्यंत, याद्वारे, मुदतवाढ देण्यात येत आहे :-

अटी :-

- १) सहा महिन्यांपेक्षा अधिक कालावधीसाठी रिक्त असलेल्या पदांना ही मुदतवाढ लागू राहणार नाही.
 - २) उक्त ६८ पदे ज्या अटी व शर्ती यांच्या आधीन मंजूर करण्यात आली आहे, त्या अटी व शर्तीचे काटेकोरपणे अनुपालन करण्यात यावे.
 - ३) पदांचा आढावा घेऊन सुधारित आकृतिबंध शासनाच्या मान्यतेसाठी तात्काळ सादर करावा. यानंतर आकृतिबंध निश्चित करण्याकरिता उक्त पदांची मुदत वाढवून मिळणार नाही, याची नोंद घ्यावी.
२. उक्त ६८ पदांचे वेतन व भत्ते यांवरील खर्च हा सन २०१६-१७ व सन २०१७-१८ या वित्तीय वर्षात मंजूर करण्यात आलेल्या अनुदानातून भागविण्यात यावा.
३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०३३११३२२४२४३२९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(स्वप्नील गोपाल बोरसे)

कार्यासन अधिकारी, महाराष्ट्र शासन.

प्रति,

- १) पोलीस महासंचालक, महाराष्ट्र राज्य, मुंबई.
- २) पोलीस आयुक्त, बृहन्मुंबई/ अमरावती.
- ३) संचालक, आरोग्य सेवा, महाराष्ट्र राज्य, मुंबई.
- ४) पोलीस अधीक्षक, ठाणे (ग्रामीण)/ पुणे (ग्रामीण)/ अमरावती (ग्रामीण)/ बुलढाणा.

- ५) प्राचार्य, पोलीस प्रशिक्षण विद्यालय, जि. पुणे.
- ६) समादेशक, राज्य राखीव बल गट क्र. ४, नागपूर.

प्रत :-

- १) अपर मुख्य सचिव, वित्त विभाग (आ.पु.क./वित्तीय सुधारणा-१), मंत्रालय, मुंबई.
- २) अपर मुख्य सचिव, सार्वजनिक आरोग्य विभाग.
- ३) संचालक, लेखा व कोषागारे, महाराष्ट्र राज्य, मुंबई.
- ४) अधिदान व लेखा अधिकारी, मुंबई.
- ५) निवासी लेखापरीक्षा अधिकारी, मुंबई.
- ६) सर्व जिल्हा कोषागार अधिकारी.
- ७) महालेखापाल (लेखा व अनुज्ञेयता)-१, मुंबई.
- ८) महालेखापाल (लेखा व अनुज्ञेयता)-२, नागपूर.
- ९) निवड फाईल (पोल-७).